

(1962 -ലെ 4) സെക്ഷൻ 4 വകുപ്പ് പ്രകാരം റിസർവ് വനമായി വിജ്ഞാപനം പുറപ്പെടുവിച്ച് വനമായി സംരക്ഷിച്ചു വരുന്നുണ്ട്. റീ-ബിൽഡ് കേരള പദ്ധതിയുടെ കീഴിൽ വനത്തോട് ചേർന്നുകിടക്കുന്ന തെരഞ്ഞെടുത്ത സ്വകാര്യ എസ്റ്റേറ്റുകൾ ഏറ്റെടുക്കുന്നതിനും ഇപ്രകാരമുള്ള പ്രദേശങ്ങളിലെ ജനവാസമുള്ള സ്വകാര്യ ഭൂമികൾ ഏറ്റെടുക്കുന്നതിനും സ്വകാര്യ കണ്ടൽ വനങ്ങൾ ഏറ്റെടുക്കുന്നതിനും വിഭാവനം ചെയ്തിട്ടുണ്ട്. KIIFB-യുടെ കീഴിൽ വനത്തിനുള്ളിൽ ജനവാസമുള്ള സ്വകാര്യ ഭൂമികൾ ഏറ്റെടുക്കുന്നതിനുള്ള പദ്ധതിയും വിഭാവനം ചെയ്തിട്ടുണ്ട്.

### ഫലവൃക്ഷങ്ങൾ നട്ടുപിടിപ്പിക്കൽ

148(894) ശ്രീ. കടകംപള്ളി സുരേന്ദ്രൻ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സാമൂഹിക വനവൽക്കരണത്തിന്റെ ഭാഗമായി പൊതു സ്ഥലങ്ങളിലും ക്യാമ്പസുകളിലും നട്ടുപിടിപ്പിച്ചിട്ടുള്ള മാഞ്ചിനും, അക്കേഷ്യ മറ്റ് പാഴ് വൃക്ഷങ്ങൾ എന്നിവ ഒഴിവാക്കി ഫലവൃക്ഷങ്ങളും ഈടുള്ള വൃക്ഷങ്ങളും നടുന്നതിനെക്കുറിച്ച് വനംവകുപ്പ് ആലോചിച്ചിട്ടുണ്ടോയെന്ന് വ്യക്തമാക്കുമോ?

അക്കേഷ്യ, മാഞ്ചിനും, യുക്കാലിപ്റ്റസ് എന്നീ വിദേശീയ വൃക്ഷങ്ങളുള്ള തോട്ടങ്ങൾ മുറിച്ചുമാറ്റുമ്പോൾ തെരഞ്ഞെടുത്ത വനപ്രദേശങ്ങളിൽ വിവിധയിനം തദ്ദേശീയ ഫല-ഔഷധ വൃക്ഷങ്ങൾ നട്ടുപിടിപ്പിക്കുന്ന വിഷയം വനം വകുപ്പ് പരിഗണിക്കുന്നുണ്ട്. ഏകവിളത്തോട്ടങ്ങൾമൂലമുണ്ടാകുന്ന പാരിസ്ഥിതിക പരിമിതികൾ മറികടക്കാനായി തദ്ദേശീയ വൃക്ഷത്തൈകൾ ഉപയോഗിച്ച് സ്വാഭാവിക വനം പുനർജനിപ്പിക്കുക, ഈ പ്രദേശത്തെ ജൈവവൈവിധ്യ സംരക്ഷണം ഉറപ്പാക്കുക, ചുറ്റുമുള്ള പ്രദേശത്തെ മണ്ണ്-ജല സംരക്ഷണ പ്രക്രിയയ്ക്ക് സഹായകരമാക്കുക എന്നിവ ലക്ഷ്യമിടുന്നു.

(ബി) പൊതുസ്ഥലങ്ങളിൽ അപകടാവസ്ഥയിലുള്ള പാഴ്വരങ്ങൾ മുറിച്ച് മാറ്റുന്നതിന് നിലവിലുള്ള നടപടിക്രമങ്ങൾ ലഘൂകരിക്കാൻ കഴിയുമോയെന്ന് വിശദമാക്കാമോ?

സോഷ്യൽ ഫോറസ്റ്റി വിഭാഗം നിശ്ചയിച്ച തുകയ്ക്ക് ലേലം നടന്നില്ലെങ്കിൽ തുടർ ലേലം നടത്താവുന്നതും വനം വകുപ്പ് നിർണ്ണയിച്ച വില ലഭിക്കാത്തപക്ഷം ലേലം നടത്തുന്ന ഉദ്യോഗസ്ഥന് ആയതിനുള്ള കാരണം വ്യക്തമാക്കി ലേലം സ്ഥിരപ്പെടുത്താവുന്നതുമാണ്. ഈ രീതിയിൽ നടപടിക്രമങ്ങൾ ലഘൂകരിക്കാവുന്നതാണ്. അപകടകരമായ മരങ്ങൾ മുറിച്ചുമാറ്റുന്നതിന് റവന്യൂ ഡിവിഷൻ ഓഫീസർക്ക് അനുമതി നൽകാവുന്നതാണ്.

(സി) വനവൽക്കരണം പദ്ധതിയിൽ കാർഷിക വിളകൾക്കു ഉൾപ്പെടുത്തുന്ന കാര്യം പരിഗണനയിലുണ്ടോയെന്ന് വിശദമാക്കാമോ?

വനവൽക്കരണ പദ്ധതിയിൽ കാർഷിക വിളകൾക്കു ഉൾപ്പെടുത്തുന്ന കാര്യം പരിഗണനയിലില്ല.

(ഡി) ഈട്ടി, തേക്ക്, മഹാഗണി തുടങ്ങിയ ഈടുള്ള വൃക്ഷങ്ങൾ വച്ചു പിടിപ്പിക്കുന്നതിന് പ്രത്യേക പരിപാടികൾ വനം വകുപ്പിന്റെ പരിഗണനയിലുണ്ടോയെന്ന് വിശദമാക്കാമോ?

നിലവിൽ ഈട്ടി, തേക്ക്, മഹാഗണി തുടങ്ങിയ ഈടുള്ള വൃക്ഷങ്ങൾ വച്ചു പിടിപ്പിക്കുന്നതിന് പ്രത്യേക പരിപാടികൾ പരിഗണനയിലില്ല. എന്നിരുന്നാലും ഹരിത കേരളം പദ്ധതി പ്രകാരം ഈട്ടി, തേക്ക്, മഹാഗണി തുടങ്ങിയ വൃക്ഷത്തൈകൾ വിതരണം ചെയ്തുവരുന്നു.

(ഇ) പാട്ടവ്യവസ്ഥയിലെ വനഭൂമി കാലാവധി കഴിഞ്ഞും അനധികൃതമായി കൈവശം വച്ചിരിക്കുന്നത് തിരുച്ചുപിടിക്കുന്നതിന് സ്വീകരിച്ച നടപടികൾ വിശദമാക്കാമോ; ഇത്തരത്തിലുള്ള എത്ര ഹെക്ടർ വനഭൂമി തിരികെ പിടിച്ചിട്ടുണ്ടെന്നും വിശദമാക്കാമോ?

സംസ്ഥാനത്ത് പാട്ടവ്യവസ്ഥയിൽ നൽകിയ വനഭൂമിയിൽ 13,003.8026 ഹെക്ടർ ഭൂമി പാട്ടകാലാവധി പുതുക്കാതെ സർക്കാർ സ്ഥാപനങ്ങളും/ പൊതുമേഖല സ്ഥാപനങ്ങളും/ മറ്റു ഏജൻസികളും/ സ്വകാര്യ വ്യക്തികളും അനധികൃതമായി കൈവശം വച്ചിട്ടുണ്ട്. ഈ വിഷയത്തിൽ 1-3-2018-ലെ സ.ഉ (സാധാ) നമ്പർ 104/2018/വനം, 16-3-2018-ലെ സ.ഉ. (സാധാ) നമ്പർ 133/2018/വനം എന്നിവ പ്രകാരം പാട്ടത്തിന് നൽകിയ വനഭൂമിയുടെ സർവ്വേ നടത്തി അധികഭൂമി കണ്ടെത്തിയാൽ തിരിച്ചു പിടിക്കുന്നതിനും പാട്ടക്കാലാവധി പുതുക്കുന്നതിനുമുള്ള നടപടി സ്വീകരിച്ചു വരുന്നുണ്ട്. പ്രസ്തുത സർക്കാർ ഉത്തരവ് പ്രകാരം വനഭൂമി കൈവശം വച്ചിരിക്കുന്ന എല്ലാ സർക്കാർ സ്ഥാപനങ്ങളും/പൊതുമേഖല സ്ഥാപനങ്ങളും/ മറ്റു ഏജൻസികളും വനം വകുപ്പ് ഉദ്യോഗസ്ഥരുടെ സാന്നിധ്യത്തിലും സ്വന്തം ചെലവിലും 3 മാസത്തിനകം അതിർത്തി നിർണ്ണയം നടത്തണമെന്നും പാട്ടക്കരാർ ഒപ്പുവയ്ക്കണമെന്നുള്ള നിർദ്ദേശവും നൽകിയിട്ടുള്ളതാണ്. 27-4-2020-ലെ സ.ഉ (സാധാ) നമ്പർ 83/2020/വനം നമ്പർ സർക്കാർ ഉത്തരവ് പ്രകാരം മെ. ഹിന്ദുസ്ഥാൻ ന്യൂസ് പ്രിന്റ് ലിമിറ്റഡ് കമ്പനിക്ക് പാട്ടത്തിന് നൽകിയിട്ടുള്ള ക്യാപ്റ്റീവ് പ്ലാന്റേഷൻ ഭൂമിയായ 3036.3955 ഹെക്ടർ ഭൂമി ഉൾപ്പെടെ ലഭ്യമായ കണക്കുകൾ പ്രകാരം ഇത്തരത്തിലുള്ള 3382.7485 ഹെക്ടർ വനഭൂമി സംസ്ഥാനത്തെ വിവിധ വനം സർക്കിളുകളിലായി തിരികെ ഏറ്റെടുത്തിട്ടുള്ളതാണ്.

(എഫ്) നഗര/ഗ്രാമപ്രദേശങ്ങളിലെ പൊതു ഇടങ്ങളിൽ മിയാവാക്കി മാതൃകയിലുള്ള വനങ്ങൾ എന്ന ആശയം ശ്രദ്ധയിൽപ്പെട്ടിട്ടുണ്ടോയെന്ന് വിശദമാക്കാമോ?

വനം വകുപ്പ് 'മിയാവാക്കി' യുടെ തത്വങ്ങൾ ഉൾക്കൊള്ളിച്ച് അതിസാന്ദ്ര 'നഗരവന'ങ്ങളും, വിദ്യാലയങ്ങളിൽ 'വിദ്യാവന'ങ്ങളും നടപ്പിലാക്കി വരുന്നുണ്ട്. ഇതുവരെ 47 വിദ്യാവനങ്ങളും 13 നഗരവനങ്ങളും നടപ്പിലാക്കിയിട്ടുണ്ട്.

(ജി) വനഭൂമി കയ്യേറ്റം തടയുന്നതിന് സ്വീകരിച്ച നടപടികൾ വിശദമാക്കാമോ?

1. വനം കയ്യേറ്റം തടയുന്നതിനായി വനാതിർത്തി പുനർനിർണ്ണയം നടത്തി സ്ഥിര ജന്മങ്ങൾ സ്ഥാപിച്ചും സംരക്ഷണ പ്രവർത്തനങ്ങൾ ഊർജ്ജിതമാക്കുന്നതിനും നടപടി സ്വീകരിച്ചു വരുന്നുണ്ട്. സംസ്ഥാനത്തെ വനാതിർത്തി ഉദ്ദേശം 16,846 കിലോമീറ്ററാണ്. 2016-17 മുതൽ ജന്മ നിർമ്മാണത്തിൽ കാര്യമായ പുരോഗതി കൈവരിക്കാനായി. 2016-17 -ൽ 12,500 ജന്മകളും (ഉദ്ദേശം 550 കി.മീ. വനാതിർത്തി), 2017-18 ൽ 14,416 ജന്മകളും (ഉദ്ദേശം 680 കി.മീ. വനാതിർത്തി), 2018-19 ൽ 14,618 ജന്മകളും (ഉദ്ദേശം 700 കി.മീ. വനാതിർത്തി) നിർമ്മിക്കുകയുണ്ടായി. 2019-20 -ൽ 11,779 ജന്മകൾ (ഉദ്ദേശം 530 കി.മീ. വനാതിർത്തി) നിർമ്മിക്കുകയുണ്ടായി. 2020-21 സാമ്പത്തിക വർഷത്തിൽ 16,993 ജന്മകൾ (ഉദ്ദേശം 700 കി.മീ. വനാതിർത്തി) നിർമ്മിച്ചു കഴിഞ്ഞിട്ടുണ്ട്.
2. പുതിയ വനം കയ്യേറ്റ ശ്രമങ്ങൾ അപ്പപ്പോൾ തന്നെ തടയുകയും ഇപ്രകാരമുള്ള പുതിയ കയ്യേറ്റങ്ങൾ ഒഴിപ്പിച്ച് കയ്യേറ്റക്കാർക്കെതിരെ കർശന നിയമ നടപടികൾ സ്വീകരിച്ചുവരുന്നുമുണ്ട്.
3. കൂടുതൽ ഫോറസ്റ്റ് സ്റ്റേഷനുകൾ സ്ഥാപിച്ചും സംരക്ഷണ ജീവനക്കാരുടെ എണ്ണം വർദ്ധിപ്പിച്ചും വനസംരക്ഷണ പ്രവർത്തനങ്ങൾ കാര്യക്ഷമമാക്കുന്നതിന് നടപടി സ്വീകരിച്ചിട്ടുണ്ട്. വനസംരക്ഷണ പ്രവർത്തനങ്ങൾ കാര്യക്ഷമമായി നടപ്പിൽ വരുത്തുന്നതിന് 26-5-2018-ലെ ജി.ഒ. (എം.എസ്) നമ്പർ 21/2018-വനം നമ്പർ സർക്കാർ ഉത്തരവ് പ്രകാരം സംസ്ഥാനത്ത് പുനല, ഏഴംകുളം, കടമാൻപാറ, കണ്ടാവുരുട്ടി, കക്കയം, പെരുവണ്ണാമുഴി, പുൽപ്പള്ളി, വൈത്തിരി, മുണ്ടക്കയം നരിക്കടവ് എന്നിങ്ങനെ 10 ഫോറസ്റ്റ് സ്റ്റേഷനുകൾ പുതുതായി അനുവദിച്ചു ഉത്തരവായതുൾപ്പെടെ ആകെ 124 ഫോറസ്റ്റ് സ്റ്റേഷനുകളാണ് നിലവിലുള്ളത്. കൂടുതൽ വാഹനങ്ങളും, വയർലെസ്സ് സ്റ്റേഷനുകളും അത്യാധുനിക സാങ്കേതിക വിദ്യകളും സംയോജിപ്പിച്ച് സംരക്ഷണ പ്രവർത്തനങ്ങൾ ഊർജ്ജിതമാക്കുന്നതിന് നടപടി സ്വീകരിച്ചുവരുന്നു.